


दोल विकास समिति

विधान २०७८



..... टोल विकास समितिको विधान २०७८

प्रस्तावना : स्थानीय रूपमा उपलब्ध श्रम, सिप, र साधन तथा अवसरहरूलाई अधिकतम परिचालन गर्दै गाउँपालिकाको सामाजिक तथा आर्थिक व्यवस्थालाई एक अर्काका परिपुरकको रूपमा विकसित गरी गरिबी न्यूनीकरणका प्रयासमा ठोस योगदान पुरयाउने, सहभागितात्मक योजना तर्जुमा गर्ने तथा आफ्नो टोलको समग्र विकास गर्ने वातावरण सिर्जना गर्न यो.....टोल विकास समिति स्थापना गरी संचालन गर्न यो विधान बनाईएको हो ।

१. प्रारम्भिक : संक्षिप्त नाम र प्रारम्भ -

क) यो विधानटोल विकास समितिको विधान हुनेछ ।

(ख) यो समिति को नामहुनेछ ।

(ग) यो विधानटोल विकास समितिको साधारण सभाबाट स्वीकृत भई निसिखोला गाउँपालिकामा दर्ता भएको मिति देखि लागु हुने छ ।

(घ) यस समितिको कार्यालयमा हुनेछ ।

(ङ) यस समितिको सीमाना देहाय बमोजिम हुनेछ ।

पुर्व.....पश्चिम.....

उत्तर.....दक्षिण.....

२. परिभाषा : विषय र प्रसङ्गले अर्को अर्थ नलागेमा यस विधानमा :

१. “समिति ” भन्नालेटोल विकास समितिलाई सम्झनुपर्छ ।

२. “विधान” भन्नाले टोल विकास समितिको विधानलाई सम्झनु पर्छ ।

३. “साधारण सभा” भन्नाले समितिको साधारण सदस्यहरूको भेला सम्झनुपर्छ ।

४. “कार्यकारी समिति” भन्नाले टोल विकास समितिको कार्य समिति सम्झनु पर्छ ।

५. “बैठक” भन्नाले समितिको संयुक्त वा छुट्टाछुट्टै बैठक सम्झनुपर्छ ।

६ “अध्यक्ष” भन्नाले यो विधान बमोजिम गठन भएको समितिको अध्यक्ष भन्ने जनाउँछ ।

७ “उपाध्यक्ष” भन्नाले यो विधान बमोजिम गठन भएको समितिको उपाध्यक्ष भन्ने जनाउँछ ।

८ “कोषाध्यक्ष” भन्नाले यो विधान बमोजिम गठन भएको समितिको कोषाध्यक्ष भन्ने जनाउँछ ।

९ “सचिव” भन्नाले यो विधान बमोजिम गठन भएको समितिको सचिव भन्ने जनाउँछ ।

१० “सदस्य” भन्नाले यो विधान बमोजिम गठन भएको समितिको सदस्य भन्ने जनाउँछ ।

११. “पदाधिकारी” भन्नाले कार्यसमितिका अध्यक्ष, कोषाध्यक्ष, सचिव र सदस्यहरूलाई जनाउँछ ।

३. संगठित समिति हुने :

(क) समितिको आफ्नो छुट्टै छाप हुनेछ । साथै समितिले व्यक्ति सरह आफ्नो नामबाट काम गर्न सक्नेछ ।

(ख) समिति ले चल अचल सम्पति प्राप्त गर्न,उपभोग गर्न सक्नेछ । तर समिति ले आफ्नो अचल सम्पति विक्रि गर्न भने पाउने छैन । समिति विघटन भएमा समितिको नाममा रहेको सम्पुर्ण चल अचल सम्पति गाउँपालिकामा हस्तान्तरण हुनेछ ।

४. समितिका उद्देश्यहरु : टोल क्षेत्रको सामाजिक तथा आर्थिक विकासका लागि देहाय बमोजिमको उद्देश्य हुनेछ ।

(क) टोल स्तरमा सक्षम र दिगो रूपमा विकास गर्ने ।

(ख) टोलका व्यक्तिहरुको आयमा बृद्धि गर्ने कार्यक्रमको संचालन गरी गरिवी न्यूनीकरणमा मद्दत पुऱ्याउने ।

(ग) स्थानीय स्तरको विकास प्रक्रियालाई दिगो र आत्मनिर्भर बनाउन स्थानीय समुदायको क्षमता विकास कार्यक्रम कार्यान्वयनमा सहयोग पुऱ्याउने ।

(घ) सहभागितात्मक योजना तर्जुमा, अनुगमन तथा मुल्याङ्कन प्रक्रियामा सहभागी हुने ।

५. टोल विकास कार्य समिति गठन टोल विकास कार्य समितिको गठन देहाय बमोजिम हुनेछ ।

(क) गाउँपालिकाको बस्तीहरुको निश्चित भौगोलिक क्षेत्रभित्रका टोल बस्तीतहमा रहेका घरपरिवारका सदस्यहरुबाट टोल विकास समिति गठन गरिनेछ ।

(ख) पहिलो पटकका लागि टोल बस्तीका बासिन्दाको व्यापक भेलावाट अध्यक्ष, उपाध्यक्ष, कोषाध्यक्ष, सचिव र आवश्यकता अनुसारका बढिमा ६ सदस्यहरु गरी जम्मा ११ जना रहेको एक टोल विकास कार्य समिति गठन हुनेछ । दोस्रो पटकको हकमा यस्तो कार्य समिति साधारण सभाको सर्वसम्मत वा सो नभएमा बहुमतबाट पुर्नगठन हुनेछ । टोल विकास कार्य समितिको अवधि २ वर्षको हुनेछ । एकपटक अध्यक्ष, उपाध्यक्ष, कोषाध्यक्ष र सचिव भएको व्यक्ति पुनः सोही पदमा लगतै दुई अवधी भन्दा बढि समयमा लगातार बस्न पाइनेछैन । कार्य समितिमा कम्तिमा ३३ प्रतिशत महिला सदस्यहरु र अध्यक्ष वा कोषाध्यक्ष मध्ये कुनै एक जना अनिवार्य रूपमा महिला हुनुपर्ने छ ।

(ग) टोल विकास समिति गठन गर्दा सकेसम्म टोलका सम्पूर्ण घरधुरीलाई समेटनु पदछ । यदि सो सम्भव नभए कम्तिमा ८० प्रतिशत घरधुरीलाई सहभागी गराई टोल विकास समिति गठन गरीने छ । टोल विकास समिति मा सहभागी भएका सदस्यहरुमध्ये कम्तिमा ३३ प्रतिशत महिला आवद्ध गराउनु पर्नेछ । सामान्यतया कम्तिमा ३० घरधुरी भएको र भौगोलिक रूपमा मिलेको बस्तीलाई एउटा टोल कायम गरिनेछ ।

६. समितिका कार्यहरु : टोल विकास समितिका कार्यहरु गाउँपालिकाको कार्यालय तथा वडा कार्यालयको मातहतमा रही वडा कार्यालयसंग समन्वय गरी देहाय बमोजिम हुनेछन्:

१. प्रत्येक टोल स्तरमा सम्भव भए सम्म सबै घरपरिवार सहभागी भएको टोल विकास समिति गठन गर्ने ।

२. समितिका सदस्यहरुलाई उद्यमशीलतातर्फ अग्रसर गराउन आवश्यक पहल गर्ने तथा सोही बमोजिमका कार्यक्रमहरु संचालन गर्ने ।

३. टोलमा आईपरेका समस्याहरु समाधान गर्न एकअर्कामा भाइचारा सम्बन्ध कायम गरी सभ्य समाजको सिर्जना गर्ने ।

४. उपलब्ध स्रोतको समुचित परिचालन गदै टोलको समग्र विकासका लागि टोल विकास योजना बनाउने ।

५. एच. आइ.भी / एड्स, अशिक्षा, अन्धविश्वास, बाल विवाह बहुविवाह, छुवाछुत, मद्यिरा सेवन, लैंगिक हिंसा जस्ता सामाजिक समस्याका वारेमा सम्पूर्ण टोल विकास समिति सदस्यहरुलाई चेतना अभिवृद्धि गर्ने ।

६. आफ्नो टोल तथा सार्वजनिक स्थानमा वृक्षारोपण गर्ने ।

७. आफ्नो वडा तथा टोललाई वातावरणमैत्री तथा बालमैत्री बनाउने विविध कार्यक्रमहरू सञ्चालन गर्ने
८. टोलमा बसोबास गर्ने बासिन्दाका बीचमा भवन निर्माण मापदण्ड, सामाजिक सुरक्षा भत्ता लगायतका सामाजिक सरोकारका विषयहरूमा विभिन्न चेतना मुलक कार्यक्रम सञ्चालन गर्ने ।

९. वातावरणमैत्री स्थानीय शासनका सूचकहरूको टोलमा कार्यन्वयन गर्ने र गाउँपालिकालाई सो सूचक कार्यन्वयन गर्न सहयोग गर्ने ।

१०. आफ्नो टोल वस्तीलाई नमूना वस्तीको रूपमा विकास गर्न सहयोग गर्ने । टोल तहमा सञ्चालन हुँने विकास निर्माणको कार्य गर्न गाउँपालिकासंग सम्झौता गरी कार्यान्वयन गर्ने । टोलस्तरमा सञ्चालन हुने स साना कार्यक्रम सञ्चालन गर्न सामान्यतया छुट्टै उपभोक्ता समिति गठन गरिने छैन ।

११. हरित शहर, सफा शहर र सम्पन्न तथा सभ्य शहर स्थापना अभियानमा सहयोग गर्ने

१२. आफ्नो क्षेत्रमा भवन सहिता तथा मापदण्डको कार्यन्वयनमा सहयोग गर्ने ।

१३. पुर्ण साक्षर, पुर्ण खोप पुर्ण घटना दर्ता आदि अभियानमा सहयोग गर्ने ।

१४. टोलमा रहेका सार्वजनिक, पर्ती, ऐलानी आदि जग्गाको संरक्षणमा गाउँपालिकालाई सहयोग गर्ने ।

१५. समितिको अध्यक्ष, कोषाध्यक्ष तथा सचिवको चयन सर्वसम्मतमा वा सो नभएमा बहुमतमा गर्ने ।

१६. गाउँपालिकाको राजश्व परिचालनमा सहयोग गर्ने ।

१७. गाउँपालिकासंग भएको समझदारी अनुसारका अन्य कार्यहरू ।

१८. आफ्नो टोलमा आर्थिक उन्नतीका लागि मासिक बचत उठाउने ।

७. सदस्यता : टोल विकास समितिको सदस्यता देहाय बमोजिम हुनेछ ।

(क) यस विधानको उद्देश्य बमोजिम समिति प्रति श्रद्धा र निष्ठा राखी विधानलाई स्वीकार गर्ने स्थानीय टोलवासी यस समितिको सदस्य हुनेछन्।

(ख) पछि टोलमा बसाई सरि आएका सदस्य बन्न इच्छुक बासिन्दालाई समिति ले तोकेबमोजिम प्रकृया पुरा गरी सदस्यता प्रदान गरिनेछ ।

८. सदस्यता नरहने : देहायको अवस्थामा सदस्य रहने छैन ।

(क) सदस्यको मृत्यु भएमा ।

(ख) सदस्यले दिएको सदस्यता परित्यागको लिखित निवेदन समितिले स्विकृत गरेमा तर समितिको निर्णय उपर चित्त नबुझेमा साधारणसभामा पेश गर्ने र साधारण सभाको निर्णय अन्तिम हुनेछ ।

(ग) सदस्यता शुल्क नतिरेको वा समितिको नियम पालन नगरेमा समितिले निर्णय गरी सम्पूर्ण सदस्यहरूलाई जानकारी गराएमा ।

(घ) समितिलाई हानी नोक्सानी हुने कार्य गरेमा वा नैतिक पतन, आर्थिक अनियमिता वा भ्रष्टाचार गरेको अभियोग प्रमाणित भई सजाय पाएको कारण देखाई समितिले सदस्यबाट हटाउने निर्णय गरेमा । तर सम्बन्धित सदस्यहरूलाई सफाइ दिने अवसरबाट वञ्चित गरिने छैन । यस सम्बन्धी अन्तिम निर्णय गर्ने अधिकार साधारण सभालाई हुनेछ ।

(ङ) नेपालको प्रचलित कानूनले निषेध गरेको कार्य गरेमा ।

९. समिति गठन एवं कार्य संचालन विधि : समितिको गठन एवं कार्य संचालन विधि देहाय बमोजिम हुनेछ :

(क) निश्चित भौगोलिक क्षेत्रका व्यक्तिहरूको सर्वसम्मत निर्णयबाट टोलको क्षेत्र निकनौल गरेपछि त्यस टोल भित्र बसोबास गर्ने अधिकांश घरधुरीहरूको उपस्थितिमा समिति गठन गरिनेछ ।

(ख) टोल विकास समिति गठन गर्न उपस्थित भएका व्यक्तिहरूले गरेको सर्वसम्मत निर्णयको आधारमा एक-एक जना अध्यक्ष, कोषाध्यक्ष, सचिव र आवश्यक संख्यामा सदस्यहरू हुनेछन् ।

(ग) समितिमा कम्तिमा एक तिहाई महिला सदस्य रहनेछन् । अध्यक्ष, कोषाध्यक्ष र सचिव मध्ये कम्तिमा एक जना महिला हुनेछ ।

१०. समितिका पदाधिकारीहरूको काम, कर्तव्य र अधिकार : समितिका पदाधिहरूको काम, कर्तव्य र अधिकार देहायबमोजिम हुनेछन् ।

(क) अध्यक्षको काम, कर्तव्य र अधिकार :

- १) नियमित रूपमा मासिक बैठक बोलाउने ।
- २) बैठकको अध्यक्षता गरी बैठक संचालन गर्ने ।
- ३) बैठकमा अनुशासनको पालन गर्न लगाउने र छलफलका विषयहरू टिपोट गर्ने वा गर्न लगाउने ।
- ४) छलफल हुदा सबैको विचार संकलन गर्ने र सर्वसम्मत निर्णय गर्न पहल गर्ने ।
- ५) निर्णयहरू लागु गर्ने र गर्न लगाउने ।
- ६) सचिव र कोषाध्यक्षलाई आवश्यकता अनुसार सहयोग पुर्याउने ।
- ७) समितिले आर्जन/ प्राप्त गरेको नगद वा जिन्सी सामानको सुरक्षाको प्रबन्ध मिलाउने ।
- ८) विशेष बैठकको आवश्यकता परेमा सबै सदस्यहरूको सहमतिमा बैठक बोलाउने ।

(ख) सचिवको काम, कर्तव्य र अधिकार :

- १) अध्यक्षको आदेश अनुसार बैठक बोलाउने ।
- २) अध्यक्षको अनुपस्थितिमा बैठकको अध्यक्षता गर्ने ।
- ३) एकतिहाई सदस्यहरूको विशेष बैठकको लागी लिखित माग गरेमा विशेष बैठक बोलाउने ।
- ४) बैठक पुस्तिकामा उपस्थित गराउने ।
- ५) छलफलका प्रस्तावहरू संकलन गरी बैठकमा पेश गर्ने ।
- ६) समितिका कृयाकलापका वारेमा सदस्यलाई जानकारी गराउने ।
- ७) तोकिएका अन्य कार्यहरू गर्ने ।

(ग) कोषाध्यक्षको काम, कर्तव्य र अधिकार :

- १) समितिले गरेको आर्थिक कारोवारको लेखापरीक्षण गराउने ।
- २) बैठकको निर्णय अनुसार संयुक्त रूपमा खाता संचालन गर्ने ।
- ३) अन्य सदस्यहरू संग समन्वय गरी सहयोग लिने दिने ।
- ४) समितो नगद र जिन्सी जिम्मा लिई सुरक्षा गर्ने ।

(घ) सदस्यहरूको काम, कर्तव्य र अधिकार :

- १) गाउँपालिका संग भएको साभेदारी/सम्झौता पत्रमा उल्लेखित शर्त अनुसार गर्नु पर्ने कामहरू गर्ने
- २) समितिको हिसाव किताब चेक गर्ने ।
- ३) समितिका पदाधिकारीहरूले गरेका कामको मुल्याङ्कन नियमित रूपमा गर्ने ।
- ४) समिति संचालनका लागि आवश्यकता अनुसार नीति बनाउन सहयोग गर्ने
- ५) बैठकमा उपस्थित भई प्रत्येक छलफलमा भाग लिने ।

११. साधारण सभाको गठन र कार्य प्रणाली : साधारण सभाको गठन र कार्य प्रणाली देहाय बमोजिम हुनेछ ।

१) समितिका सम्पूर्ण सदस्यहरु रहेको एक साधारण सभा हुनेछ ।

२) साधारण सभाको अध्यक्षता समितिको अध्यक्षले गर्नेछ । निजको अनुपस्थितिमा समितिको सचिव र निजको पनि अनुपस्थितिमा समितिको जेष्ठ सदस्यले गर्नेछ ।

३) साधारण सभा समितिको सर्वोच्च निकाय हुनेछ ।

१२. साधारण सभाको काम, कर्तव्य र अधिकार : साधारण सभाको काम, कर्तव्य र अधिकार देहाय बमोजिम हुनेछ ।

क) समितिको साधारण सभाको सल्लाह प्राप्त गर्न उचित देखि पेश भएका विषयमा सल्लाह दिने ।

ख) लेखापरीक्षक नियुक्ति गर्ने ।

ग) समितिको लेखापरीक्षकको प्रतिवेदन पारित गर्ने ।

घ) कार्य समितिलाई अधिकार प्रत्यायोजन गर्ने ।

ङ) कार्य समिति सम्बन्धमा भएका उजुरी पुनरावेदन सुन्ने र निर्णय दिने ।

छ) आवश्यकता अनुसार सल्लाहकारको मनोनयन गर्ने । ज) समितिको वार्षिक कार्ययोजना स्वीकृत गर्ने

१३. आर्थिक व्यवस्था :

(क) समितिको देहाय बमोजिम आर्थिक स्रोत हुनेछ ।

(१) सदस्यताबाट प्राप्त शुल्क

(२) सरकारी तथा गैरसरकारी समितिबाट प्राप्त हुने अनुदान ।

(३) समितिको क्रियाकलापको सिलसिलामा प्राप्त हुने आय वा पुरस्कार ।

(४) अन्य आम्दानी ।

(ख) प्रत्येक असार मसान्तमा लेखा तयार गरी परीक्षण पश्चात् विवरण साधारणसभामा प्रस्तुत गर्ने जिम्मेवारी समितिको हुनेछ ।

(ग) समितिको नाममा प्राप्त सम्पत्तिको परिचालन र प्रयोग तोके बमोजिम हुनेछ ।

घ) समितिका सदस्यहरुबाट संकलित मासिक वा वार्षिक वचत ।

१४. कार्यसमिति तथा पदाधिकारीको राजीनामा :

(क) समितिका सदस्यहरुले आफ्नो पदबाट राजीनामा दिन चाहेमा अध्यक्ष समक्ष दिन सक्नेछन ।

(ख) अध्यक्षले आफ्नो राजीनामा सचिव मार्फत समितिको बैठकमा पेश गर्नुपर्नेछ र सो उपर समितिले निर्णय गरे बमोजिम हुनेछ ।

१५. कार्य समितिलाई अविश्वासको प्रस्ताव : कार्य समितिका अध्यक्ष एवं पदाधिकारीहरु उपर अविश्वास लागे यथोचित कारण देखाई समितिका ६६ प्रतिशत सदस्यहरुले विशेष साधारणसभा राखी अविश्वासको प्रस्ताव पेश गर्न सक्नेछ । अविश्वासको प्रस्ताव उपर छलफल गरी हुने निर्णयमा बहुमतलाई भन्दा सर्वसम्मतलाई बढी जोड दिइनेछ ।

१६ . विविध :


(क) विधान संशोधन गर्नु पर्ने भएमा कार्य समितिले स्वीकृत गरेपछि साधारणसभामा पेश गरिनेछ । साधारण सभामा उपस्थित सदस्यहरुको दुईतिहाइ बहुमतले विधान संशोधन निर्णय सहित गाउँपालिकामा पेश गर्ने र उक्त पेश गरेको विधान गाउँपालिकाले स्वीकृत गरेमा मात्र विधान संशोधन भएको मानिनेछ ।

(ख) प्रचलित ऐन, नियमहरुसंग बाभिएका बुँदाहरु बाभिएको हदसम्म स्वतः खारेज हुनेछ ।

२९ उपभोक्ता समितिको छाप

१.

२.



अनुसूची-२
टोल विकास समिति सूचीकृत गर्ने निवेदनको नमूना

मिति:.....

श्रीमान अध्यक्ष ज्यू
निसिखोला गाउँकार्यपालिकाको कार्यालय देविस्थान, बागलुङ ।

विषय :- टोल विकास समिति सूचीकृत गर्ने सम्बन्धमा ।

उपरोक्त सम्बन्धमा यस गाउँपालिकाद्वारा संचालित वडा नं..... को.....
..... टोलमा गठन गरिएको
.....टोल विकास समितिलाई निसिखोला गाउँपालिकाको कार्यालयमा दर्ता गरिदिनु हुन अनुरोध
गर्दछु । यसटोल विकास समितिको क्षेत्र देहायको चार किल्ला भित्र सिमित रहनेछ ।

पुर्व सिमाना
पश्चिम सिमाना.....
उत्तर सिमाना.....
दक्षिण सिमाना

निवेदक
अध्यक्षको दस्तखत :
अध्यक्षको नाम, थर :
टोल विकास समितिको नाम
ठेगाना :
सम्पर्क नं. :